



MINUTI

Laqgħa tal-Kunsill Lokali Iż-Żebbuġ (Għawdex)

IT-TMIEN LEĖISLATURA

Laqgħa Numru 12/2020

It-Tlieta, 28 ta' April 2020

Il-Kunsill Lokali Iż-Żebbuġ iltaqat b'mod *online* permezz ta' *Microsoft Teams* skont Direttiva Nru 02/2020 maħruġa mid-Dipartiment għal Gvern Lokali, fil-5.15 ta' filgħaxija.

PREŻENTI:

Is-Sur Nicky Saliba – Sindku
Dott. Marlene Cini – Viċi Sindku
Is-Sinjura Sandra Grech – Kunsilliera
Is-Sur Baskal Saliba – Kunsillier

ASSENTI b'APOLOĖIJI (Skont Ordni Permanenti 14A (3)):

Is-Sur Daniel Cordina – Kunsillier

ASSENTI:

UFFIĈJAL PREŻENTI:

Is-Sur Neville Galea – Segretarju Eżekuttiv

Minuti

Il-laqgħa nbdiet b'talba u giet preseduta mis-Sindku s-Sur Nicky Saliba.

12.1 Qari tal-ittri ta' apologiji

12.1.1 Is-Sindku qal illi l-Kunsillier is-Sur Daniel Cordina kien skużat minħabba impenji personali.

12.2 Kunsiderazzjoni u Approvazzjoni tal-Minuti

12.2.1 Billi l-minuti tal-laqgħa bin-nru. 11/2020 ġew ċirkulati minn qabel, dawn ġew meqjusa bħala moqrija.

12.2.2 Is-Sindku talab għal xi korrezzjonijiet li seta' kien hemm għall-minuti.

12.2.3 Ma kienx hemm korrezzjoni għall-minuti.

12.2.4 Is-Sindku talab għall-approvazzjoni tal-minuti u staqsa għal dawk li kienu favur, kontra, jew li ser jastjenu. Kulhadd kien favur u dawn il-minuti ġew approvati u ffirmati.

12.3 Komunikazzjoni mis-Sindku

12.3.1 Is-Sindku beda billi semma li dakinhar kien Jum iż-Żebbuġ. Hu qal li din is-sena, ħabba s-sitwazzjoni tal-pandemija COVID-19, il-Kunsill qabel li jiġu mħassra l-attivitajiet relatati. Hu nforma lil dawk preżenti li dakinhar filgħaxija kien se jieħu sehem fuq programm dwar il-lokalità u Jum iż-Żebbuġ fuq l-istazzjon XEJK mit-8.30pm il quddiem.

12.3.2 Is-Sindku tenna l-appell li għamel fil-laqgħat ta' qabel biex kemm jista' jkun jiġu osservati l-istruzzjonijiet ta' l-awtoritajiet. Hu qal li bħala raġal taż-Żebbuġ sa issa ma' hemm l-ebda każ ta' xi ħadd marid b'dan il-virus. Hu informa li fil-jiem ta' qabel ingħalaq ukoll l-aċċess ta' l-ispażju pubbliku li hemm faċċata l-ispiżerija fi Triq il-Wied ġewwa Marsalforn.



12.3.3 Is-Sindku refera għax-xogħlijiet fi Triq Għajn Mhelhel. Hu qal li fil-granet geġjin il-Kunsill għandu jinforma lill-kuntrattur biex jipprepara ħalli malli jitlestew ix-xogħlijiet fuq is-sies ikompli x-xogħol fi Triq Għajn Mhelhel. Hu tenna li l-Kunsill kien miftiehem miegħu li jingħata tlett gimgħat fuq il-kuntratt, imma rridu nifhmu li dan id-dewmien issa mhuwiex min-naħha tiegħu. Is-Sindku ssuggerixxa li qabel ma' jibda x-xogħol fuq Triq Għajn Mhelhel isir xogħol ta' *patching* fit-Triq is-Saġħtrija u Triq ix-Xwejni bis-cement C25 u ramel għax dawn se jkunu toroq alternattivi waqt li Triq Għajn Mhelhel ma' tkunx aċċessibbli. Kien hemm qbil minn dawk prezenti li jsir dan ix-xogħol ta' *patching* kemm jista' jkun malajr.

12.3.4 Is-Sindku informa lill-Kunsill li fl-aħħar granet ta' Ġunju se jagħlaq il-kuntratt tal-kera ta' l-uffiċċini tal-Kunsill. Hu qal li se nitkellmu mas-sid biex jerga jiġi mgdedded dan il-kuntratt u jispera bl-istess ammont ta' flus. Jekk is-sid ma jkunx kuntent bl-ammont, għalissa niffirmawh għal sena biss. Is-Sindku saħaq biex il-Kunsill jagħmel kuntatt ma' sid il-blokk biex jirranga appuntament man-Nutar Pisani. Kien hemm qbil.

12.3.5 Is-Sindku, is-Sur Nicky Saliba informa lil dawk prezenti li l-Kunsill irċieva korrispondenza mill-Għassa tar-Rabat, dwar xogħol ta' manutenzjoni, *sunblasting* u żebgħa li se jagħmlu fuq il-gallarija tal-ħadid ta' l-Għassa taż-Żebbug. Huma talbu li l-Kunsill iħallas l-ispejjeż tal-materjal u x-xogħol isir mill-ħaddiema tal-pulizija stess. L-istima tal-materjal hi ta' madwar €371. Kien hemm qbil minn dawk prezenti biex il-Kunsill ikopri dawn l-ispejjeż.

12.3.6 Is-Sindku informa lil dawk prezenti li s-Sur Ryan Debrincat talab lil Kunsill biex ma' jiġix mgdedded bħala Deputat Segretarju Eżekuttiv tal-Kunsill, minħabba li laħaq Segretarju Eżekuttiv ġdid ta' Kunsill Lokali u jrid ikun Deputat Segretarju Eżekuttiv f'kunsill ieħor. Is-Sindku kompli li tkellem mas-Sinjura Micheline Cutajar minn ġewwa l-Kunsill stess u aċċettat li tigi nominata għal din il-kariga. Kien hemm qbil fuq dan.

12.3.7 Is-Sindku, is-Sur Nicky Saliba tenna li issa ġej is-sajf u hemm bżonn li tittranga l-*islipway* tal-Qbajjar. L-*islipway* tal-Menqa hi magħluqa għax qed isiru x-xogħlijiet, allura d-dgħajjes kollha qed ikunu varati f'dik tal-Qbajjar. Hu qal li wara diversi talbiet lil Ministeru, fil-granet li għaddew, iltaqa' fuq il-post mas-Sur Charles Spiteri. Is-Sur Spiteri qal



li din mhix xi biċċa xogħol li jistgħu jidhlu għaliha l-haddiema tal-Gvern. Il-gimġha li għaddiet il-Kunsill kellu informazzjoni li hemm applikazzjoni tal-PA minn Transport Malta bin-numru 2811/20 dwar xogħol ta' *Dismantling, reconstruction and repair works of an existing damaged slipway*. Hu saħaq li jekk se noqgħodu nistennew dan il-permess, se tgħaddi sena oħra, jiġi sajf ieħor u kulhadd ikun għadu jgerger. Is-Sindku ssuġġerixxa li l-Kunsill jagħmel talba ta' madwar 15-jarda konkos C35 lil Ministeru għal Għawdex u l-Kunsill iqabbad tnejn min-nies biex jagħmlu x-xogħol u jikri krejn. Hu qal spejjeż kbar ma hemmx. Hu saħaq li din trid issir kemm jista' jkun malajr. Kien hemm qbil minn dawk preżenti fuq dan.

12.3.8 Is-Sindku s-Sur Nicky Saliba nforma lil dawk preżenti li x-xogħol fuq il-latrina tax-Xwejni miexi. Hemm kamra lesta mill-madam u mix-xogħol tal-*plumbing*. Hu qal lil dawk preżenti li min irid, jista' jgħaddi u jara x-xogħol.

12.3.9 Is-Sindku nforma lil Kunsill li *t-tender – Works Tender for the Restoration of Rubble Walls at Triq Tas-Saġħtrija, Żebbuġ, Gozo* reġa' ġie ppubblikat. Dan it-tender se jagħlaq fit-12 ta' Mejju 2020. Kien hemm qbil mill-membri li jintgħażlu l-membri tas-soltu biex jiffurmaw il-bord ta' l-evalwazzjoni li huma s-Sur William Sultana, Dr Joshua Grech, il-Perit Edward Scerri, s-Sur Daniel Galea u bħala segretarju, jkun is-Segretarju Eżekuttiv. Kien hemm qbil dwar dan.

12.3.10 Is-Sindku informa lil dawk preżenti li l-Kunsill ircieva komunikazzjoni mill-AKL dwar introduzzjoni ta' l-EPOS machines ġewwa l-Kunsilli Lokali. Kien hemm qbil li l-Kunsill japplika għal dan is-servizz. Is-Sur Baskal Saliba ssuġġerixxa jekk hemm xi ħans li jkun hemm is-servizz ta' ħlas bir-*Revolut*. Is-Sindku wieġeb biex niċċekkjaw ma' l-AKL.

12.3.11 Is-Sindku nforma lil dawk preżenti li fil-granet li ġejjin se jinxtraw il-ħames *tablets* bl-iskema tal-Libreriji li l-Kunsill kien applika għaliha s-sena li għaddiet. Hu tenna li billi bħalissa l-iskola u l-librerija huma magħluqin, il-Kunsill għarraf lid-Dipartiment biex il-lezzjonijiet li kellhom isiru b'dawn it-*tablets* jiġu posposti.

12.3.12 Is-Sindku s-Sur Nicky Saliba ressaq quddiem il-Kunsill stima ta' madwar €1,600 mingħand il-kuntrattur Galea Curmi Consul. Ltd, biex isir ix-xogħol meħtieġ biex terġa tinxtgħel Triq il-Qbajjar mill-*istage* sa



quddiem il-Qbajjar Restaurant gewwa Marsalforn. Dan l-aħħar, fil-kantuniera nbriet blokka appartamenti u l-arblu ta' quddiemhom nqala. Kien hemm qbil biex isiru x-xogħlijiet meħtieġa biex tinxtegħel din it-triq.

12.3.13 Is-Sindku nforma lil membri prezenti li l-Kunsill se jixtri *safety shoes* lil haddiema. Kien hemm qbil li lill-haddiema jingħataw dak kollu meħtieġ biex ikunu siguri fuq il-post tax-xogħol.

12.3.14 Issuggerixxa li l-Kunsill jagħmel talba lil Ministeru biex jinzebaħ ir-railling fi Triq Santa Marija minn hdejn il-latrini sa' hdejn il-Qbajjar Restaurant. Hu qal li il-Kunsill jixtri ż-żebgħa u x-xogħol isir mill-haddiema tal-Ministeru. Kien hemm qbil minn dawk prezenti.

12.3.15 Is-Sindku informa lil dawn prezenti li bħalissa l-Kunsill qed jircievi diversi talbiet għal *photocopying* ta' xogħol relatat ma' l-iskola. Hu qal li l-Kunsill mhux qed iżomm flus. Hu saħaq li biex ma' jkunx hemm ħafna nies fl-uffiċċju, l-Kunsill talab li dawn jintbghatu b'email. Is-Sinjura Sandra Grech issuggeriet jistgħux dawk minn Marsalforn jiġbruhom mill-uffiċċju tal-FSWS. Is-Sindku wieġeb biex nagħmlu talba lil Dr Joe Vella Gauci, noffruhom il-karti u jiprintjawhom hemm. Kien hemm qbil li bħalissa l-Kunsill joffri dan is-servizz b'xejn lir-residenti u nagħmlu talba lil Dr Joe Vella Gauci ħabba r-residenti ta' Marsalforn.

12.3.16 Is-Sindku nforma lil dawk prezenti li l-Kunsill irċieva korrispondenza mingħand l-Assoċjazzjoni tal-Kunsilli Lokali biex il-Kunsill ikun jista' japplika għas-servizz ta' *Internet Banking* mal-BOV. Is-Sindku ssuggerixxa li l-Kunsill għandu japplika għal dan is-servizz tal-bank. Kien hemm qbil mill-membri prezenti.

12.3.17 Is-Sindku tenna bil-qawwa biex il-Kunsill jibda' juża l-flus li għandu tal-fond tal-UIF. Hu saħaq li għaddew is-snin u proġetti b'dawn il-flus ma sar xejn. Bħala Kunsill, bil-qagħda finanzjarja li jinsab fiha, ma jistax jagħmel proġetti. Talab lis-Segretarju Eżekuttiv biex sa' laqgħa oħra almenu joħroġu t-tenders bħal tal-*Playingfield* taż-Żebbuġ u xi *tenders* oħrajn fuq Marsalforn. Jekk ma jseħx dan, mhux se jersaq għall-laqgħa oħra. Kunsill preċedenti kien qabel biex minn dawn il-fondi, gewwa Marsalforn, isiru d-dwal dekorattivi fi Triq Għar Qawqla, fi Triq id-Duluri, fi Triq il-Wied, jittranga l-belveder fl-aħħar parti ta' Triq



Santa Marija u jinbidel *r-railling* ta' Triq Santa Marija. Hu ssuġġerixxa li ma' dawn ninkludu bdil *tar-railling* ta' Għar Qawqla u installazzjoni ta' fanali dekorattivi godda fi Triq il-Qolla s-Safra, quddiem l-appartamenti ta' l-*Atlantis*, biex b'hekk il-Kunsill isolvi l-problema ta' nuqqas ta' dawl. Kien hemm qbil. Hu qal li issa li gie ffirmat t-tender tax-xogħlijiet fuq pavimentar, fuq direzzjoni tal-Perit tal-Kunsill, il-belveder ta' Triq Santa Marija u l-art tal-*playingfield* taż-Żebbuġ jistgħu jsiru minn dan it-tender. Il-Viċi Sindku staqsiet fuq il-lista' tal-bankini li hemm pendenti. Is-Sindku wieġeb, naraw x'bankini hemm u nibdew naħdmu fuqhom. Kien hemm qbil minn dawk preżenti.

12.3.18 Is-Sindku ssuġġerixxa biex nergħu nibgħatu talba lil Transport Malta fuq id-*dragon sign* ta' Triq Għajn Mhelhel u fuq dik fil-bidu tar-raħal. Kien hemm qbil.

12.3.19 Is-Sindku informa lil dawk preżenti, li waqt ix-xogħlijiet li qegħdin isiru fuq is-sies, mhux qed ikun hemm gwardjani lokali jidderiegu t-traffiku. Talab biex ninfurmaw lil Ministeru għal Għawdex bil-miktub. Is-Sur Baskal Saliba qal qed ikun hemm ħaddiem minn tal-kumpanija jieħu ħsieb it-traffiku u xi drabi l-*high-up* qed ikun fuq aktar min-nofs it-triq.

12.4 Twegibiet għall-Mistoqsijiet tal-Kunsillieri

12.4.1 Il-Viċi Sindku Dott. Marlene Cini ressqet dawn il-punti:

- Talbet biex issir talba lil Ministeru għal Għawdex sabiex titnaddaf l-alka fil-bajjiet ġewwa Marsalforn. Is-Sur Baskal Saliba qal li kien ga ressaq din talba. Is-Sindku wieġeb biex nergħu nibgħatu talba lil Ministeru. Il-Viċi Sindku talbet ukoll biex infakkru lil Ministeru biex iwaħħlu l-bankijiet bħas-soltu. Kien hemm qbil fuq dan.
- Issuġġeriet li fid-dawl tal-*Covid-19*, il-bankijiet pubblici jigu ssiġġillati tajjeb mill-*plastic* sabiex il-pubbliku ma' jagħmilx użu minnhom. Hi tenniet li rridu nżommu f'moħħna li minħabba t-temp sabiħ li qed jagħmel, u n-nuqqas ta' tixrid tal-virus, in-nies qed tixba d-dar speċjalment fil-*weekends*. Kien hemm qbil bejn dawk preżenti li l-bankijiet ġewwa Marsalforn jigu ssiġġillati.
- Issuġġeriet biex jerga jsir ssiġillar tajjeb tal-*playingfields* tal-Qbajjar u Marsalforn għax it-*tape* tqatta' jew qattugħ apposta.



Kien hemm qbil fuq dan.

- Issuġġeriet li nwaħħlu tabelli apposta biex persuni li jiffrekwentaw żoni ta' għawm iżommu d-distanza ta' żewġ metri. Kien hemm qbil biex jitwaħħlu dawn it-tabelli.
- Infurmat lil dawk preżenti li giġbdula l-attenzjoni rigward żvilupp f'art ODZ li l-Kunsill kien ga appella għalih u l-PA aċċettat l-appell. Hi tenniet li milli jidher rega' hemm applikazzjoni għda – PA 2452/20. Hi temmen li l-posizzjoni tal-Kunsill għal din l-applikazzjoni għandha tkun l-istess bħal qabel u għalhekk f'isem ir-residenti għandna nerġgħu noġġezzjonaw sal-15 ta' Mejju. Din l-applikazzjoni se tkompli tnaqqar mill-kampanja u thedded il-karatteristika tar-raħal. Is-Sindku wiegeb li l-Kunsill kien ga nefaġ ħafna flus u appella d-deċizzjoni u ntrebhet. Hu ssuġġerixxa li noġġezzjonaw għal din l-applikazzjoni imma billi l-Kunsill għadu bl-istess deċizzjoni m'għandux għalfejn jerga' jħallas. Il-Kunsill kien kontra u għadu kontra dan it-tip ta' żvilupp. Is-Sur Baskal Saliba tenna li l-Kunsill irid joqgħod attent u jaħseb għal quddiem jekk ikun hemm każijiet simili. Kien hemm qbil biex ninfurmaw lil Perit tal-Kunsill, li l-Kunsill għadu bl-istess deċizzjoni.
- Staqsiet meta se jerga' jsir iffumigar fil-lokalita' tagħna. Is-Sindku wiegeb biex nistaqsu lid-Dipartiment ta' Eko Għawdex biex jinforma lil Kunsill.

12.4.2

Il-Kunsilliera s-Sinjura Sandra Grech ressqet dawn il-punti:

- Għamlet talba biex isiru *double yellow lines* quddiem residenza fi Triq il-Qolla l-Bajda, Marsalforn. Karozzi qed jiparkjaw quddiem din ir-residenza u qegħdin jagħlqu l-aċċess. Is-Sindku wiegeb biex nibgħatu talba lil Transport Malta. Kien hemm qbil li tintbghat talba lil Transport Malta.
- Talbet biex isir żbir ta' sigar f'dik iż-żona fi Triq il-Qolla l-Bajda. Is-Sindku wiegeb biex nagħmlu talba lil Ministeru billi hemm hekk jaqa' taħt il-Ministeru għal Għawdex. Kien hemm qbil.
- Talbet biex jitnaddaf passagg' fi Triq ir-Rabat, faċċata ta' l-Ivory Suite. Is-Sindku wiegeb biex nibgħatu lill-ħaddiema jnaddfu u jaqtgħu l-ħaxix f'dan il-passagg'. Kien hemm qbil.
- Ilmentat li qed ikun hemm ħafna ħmieġ ħdejn l-iskips fi Triq Manwel Magro, Marsalforn. Is-Sur Baskal Saliba staqsa kemm hemm skips, u hi wiegbet li hemm tnejn u dejjem imballati.



Issuġġeriet li jsiru xi *cameras*. Is-Sindku tenna li din tista' tkun ta' għajjnuna ukoll għall-inħawi u l-listudenti ta' BARTS. Kien hemm qbil li jingabu l-istess meħtieġa u naraw minn hemm.

- Infurmat li l-ilma fi Triq il-Qbajjar għadu ħiereġ. Staqsiet x'intbagħtet tagħmel l-ittra bl-avukat jekk sa issa għadu ma sar xejn. Is-Segretarju Eżekuttiv wiegeb li din l-ittra intbagħtet lil diversi dipartimenti fosthom l-Ombudsman li hu ukoll qed isegwi l-każ. Hu qal li sa issa għadna ma rċivejnx risposta mingħand l-Water Services. Is-Sindku ssuġġerixxa biex inkellmu lil Avukat tal-Kunsill fuq ir-risposta tal-*Water Services*. Kien hemm qbil.
- Tenniet li qed tircievi diversi ilmenti fuq *ir-railing* li hemm imkisser fi Triq il-Wied. Is-Sindku wiegeb li l-Kunsill għamel kemm il-talba lil Ministeru għal Għawdex. Talab li nergġhu nkellmu lil Ministeru għal Għawdex. Kien hemm qbil.
- Infurmat li l-papri fi Triq il-Wied regġu bla ilma. Hi qalet li għandha informazzjoni li l-ilma li qed jintefa', qed jisirquh xi bdiewa. Il-Viċi Sindku staqsiet jekk hemm xi *bore hole* fil-viċin. Is-Sindku wiegeb ma jafx jekk hemmx, imma xorta tkun diffiċli biex jittella l-ilma.
- Irringrazzjat lil Ministeru għal Għawdex l-Onor. Clint Camilleri tax-xogħol li qed isir ġewwa Marsalforn. Issuġġeriet biex il-Kunsill jitlob lil Ministeru biex isir *major patching* ġewwa Marsalforn speċjalment fi Triq il-Qbajjar u Triq Santa Marija. Is-Sindku wiegeb biex nibgħatu talba lil Ministeru u jekk ma jagħtunx risposta, il-Kunsill jidhol fi spiza kbira u jagħmel ix-xogħol hu. Is-Sindku nsista u għamilha ċara li l-ispiża se tkun kbira. Is-Segretarju Eżekuttiv wiegeb li l-Kunsill għamel diversi talbiet fuq dawn it-toroq lil Ministeru għal Għawdex. Enfasizza li rridu noqgħodu attenti għall-finanzi tal-Kunsill. Jekk ma jagħtunx risposta, s-Sindku ssuġġerixxa naraw il-kontijiet ta' Triq Għajn Mhelhel u naraw x'jifdal. Kien hemm qbil.
- Talbet agġornament fuq il-*gazebos* tal-promenade. Is-Sindku wiegeb li x-xogħol fuqhom se jsir mid-Dipartiment ta' Eko Għawdex.
- Infurmat li hemm xi tigieġ maħrubin ġewwa Marsalforn. Is-Sindku wiegeb biex nagħmlu kuntatt ma' ta' l-*Animal Welfare*.
- Talbet agġornament fuq iz-*zebra crossing* fi Triq il-Qbajjar. Is-Sindku wiegeb li meta kien tkellem mas-Sur Franco Buhagiar,



dan ta' l-aħħar fehem hażin il-posizzjoni ta' fejn kienet proposta. Hu qal li kien hemm kuntatt mas-Sur Buhagiar u se jikkellmu ma' Dr Deborah Camilleri ta' Transport Malta.

- Issuggeriet biex ħdejn l-ATM tal-BOV fi Triq il-Port isir *bin* biex in-nies ma' jħammgux bi slips u karti l-art. Is-Sindku wiegħeb li l-aħjar isir fuq barra. Kien hemm qbil li l-Kunsill jibgħat talba lil BOV.

12.4.3 Il-Kunsillier is-Sur Baskal Saliba ressaq dawn il-punti:

- Talab biex kif qegħdin isiru x-xogħlijiet fuq is-sies fi Triq iż-Żebbuġ naghmlu talba lil Ministeru biex jitmaddaf ukoll il-passaġġ magħruf t'Abram. Kien hemm qbil.
- Irraporta li l-bozza li kien talab fi Triq Ponta għadha mitfiha. Is-Sindku wiegħeb biex nitkellmu mal-kuntrattur u l-Enemalta biex tinxtgħel malajr kemm jista' jkun.
- Informa li hemm il-bozza ta' taħt il-monument ta' Pjazza l-Assunta fiz-Żebbuġ mitfiha. Is-Sindku wiegħeb biex nirrapurtawha lil kuntrattur.
- Issuggerixxa biex jitwaħħlu tabelli mas-shelters li hemm int u tiela' iż-Żebbuġ. Is-Sindku wiegħeb li l-Kunsill ga għandu tabelli għal hemm. Qal biex wara li jsiru x-xogħlijiet jitwaħħlu.

12.5 Korrispondenza, ilmenti/suggerimenti

12.5.1 Ċirkulari AKL 2020/027 – Għeluq tal-Playingfields. Il-Kunsill innota l-kontenut.

12.5.2 Korrispondenza mingħand is-Sur Y. Magro - GAGF – GAGF, GAG2 & GAG3. Il-Kunsill innota l-kontenut.

12.5.3 Korrispondenza GAGF – *EU Smart Villages Initiative*. Il-Kunsill innota l-kontenut.

12.5.4 Ċirkulari AKL 2020/028 – #las ta' kirjiet dovuti lill-Awtorita' tad-Djar u lill-Awtorita' tal-Artijiet. Il-Kunsill innota l-kontenut.

12.5.5 Ċirkulari AKL 2020/029 – Proġett għall-Anzjani fuq il-Pjattaforma - *Yousafe*. Il-Kunsill innota l-kontenut.



- 12.5.6 Ċirkulari AKL 2020/030 – Informazzjoni dwar il-COVID-19 b'lingwi differenti – UNHCR b'kollaborazzjoni mal-YouSafe. Il-Kunsill innota l-kontenut.
- 12.5.7 Ċirkulari AKL 2020/031 – Haddiema mal-Kuntratturi ta' ġbir ta' skart u ndafa pubblika li ġejjin miċ-Ċentru Miftuħ ta' Haġ-Far. Il-Kunsill innota l-kontenut.
- 12.5.8 Korrispondenza mingħand is-Sur F. Galea - *ATTN: LIFE Calls for proposals 2020 & List of LIFE Applications Calls 2020 with respective priorities and deadlines*. Il-Kunsill innota l-kontenut.
- 12.5.9 Korrispondenza Uffiċċju Kultura MGOZ – Gozo – *Unity in Creativity – Stedina/Invitation*. Il-Kunsill innota l-kontenut.
- 12.5.10 Ċirkulari AKL 2020/32 - Tnedija tal-ewwel sejha - Proġett *EUCF Webinar* Għada 7 t' April. Il-Kunsill innota l-kontenut.
- 12.5.11 Ċirkulari AKL 2020/33 - *ALDATalk#5 on Intercultural Dialogue - Register now!* Il-Kunsill innota l-kontenut.
- 12.5.12 Korrispondenza DLG – *Sports Initiatives*. Il-Kunsill innota l-kontenut.
- 12.5.13 Ċirkulari SPI/2/2020 - Ċertifikazzjoni għal *Cat Feeders* b'rabta mal-COVID-19. Il-Kunsill innota l-kontenut.
- 12.5.14 Korrispondenza mingħand is-Sur M. Xerri - Kompetizzjoni - Premju Nazzjonali għal Appogg lill-Intrapriża 2020. Il-Kunsill innota l-kontenut.
- 12.5.15 Ċirkulari AKL 2020/034 – *Invitation – Meeting with members (Greece/Portugal/Spain/Malta) – COVID-19 Crisis Management*. Il-Kunsill innota l-kontenut.
- 12.5.16 Ċirkulari AKL 2020/035 – EPOS Machines. Il-Kunsill innota l-kontenut u qabel li l-Kunsill japplika għal din l-inizjattiva.
- 12.5.17 Korrispondenza mingħand ir-Regjun Għawdex - Servizzi anċillari offruti mill-FSWS Gozo Branch Operations matul il-pandemija tal-



Covid-19 u s-sitwazzjoni preżenti. Il-Kunsill innota l-kontenut.

- 12.5.18 Ċirkulari Is-Sur D. Grasso – *EU Funding Opportunities for Gozitan Local Councils*. Il-Kunsill innota l-kontenut.
- 12.5.19 Korrispondenza Uffiċċju Kultura MGOZ – Gozo – *Unity in Creativity – Stedina/Invitation*. Il-Kunsill innota l-kontenut.
- 12.5.20 Korrispondenza mill-Uffiċċju Kultura, Għawdex – *Gozo Alive – Stedina*. Il-Kunsill innota l-kontenut.
- 12.5.21 Korrispondenza Uffiċċju Kultura MGOZ – Gozo – *Unity in Creativity – Mid-Dinja tal-Artist/From the Artist's World*. Il-Kunsill innota l-kontenut.
- 12.5.22 Korrispondenza Uffiċċju Kultura MGOZ – Gozo – *Unity in Creativity – Kantalna Waħda/Sing us a Song*. Il-Kunsill innota l-kontenut.
- 12.5.23 Ċirkulari AKL 2020/024 – *LIFE Calls for proposals 2020*. Il-Kunsill innota l-kontenut.
- 12.5.24 Ċirkulari AKL 2020/036 – Minuti Laqgħa tal-Eżekuttiv Nru 31. Il-Kunsill innota l-kontenut.
- 12.5.25 Korrispondenza – *Europe Direct Information Centre – Thinkatón Online Challenge! Deadline Extension!* Il-Kunsill innota l-kontenut.
- 12.5.26 Ċirkulari AKL 2020/037 – BOV – Depożitu ta' muniti mill-Kunsilli Lokali. Il-Kunsill innota l-kontenut.
- 12.5.27 Ċirkulari AKL 2020/038 – Lista ta' NGOs/VOs fil-lokalitajiet. Il-Kunsill innota l-kontenut.
- 12.5.28 Ċirkulari AKL 2020/040 – Stqarrija – Radam ta' skart ta' kostruzzjoni. Il-Kunsill innota l-kontenut.
- 12.5.29 Korrispondenza mingħand is-Sur G. Gatt – ANSEK – Għall-attenzjoni tas-Segretarju Eżekuttivi, Sindki, Viċi-Sindki u Kunsillieri. Il-Kunsill innota l-kontenut.



12.5.30 Ċirkulari AKL 2020/041 – *Courses 2020/2021* – Fakulta' għat-Tiġih tas-Socjeta'. Il-Kunsill innota l-kontenut.

12.5.31 Korrispondenza MCCFF – *Mother's Day 10th May, cake and flowers sale in aid of MCCFF*. Il-Kunsill innota l-kontenut.

12.5.32 Ċirkulari AKL 2020/042 – *COVID-19 Awareness Campaign - Commission for Gender Based Violence and Domestic Violence*. Il-Kunsill innota l-kontenut.

12.5.33 Ċirkulari AKL 2020/043 – COVID-19 u l-Attivitajiet iffinanzjati mill-fondi tal-LESA. Il-Kunsill innota l-kontenut.

12.5.34 Ċirkulari AKL 2020/044 – *Applikazzjoni għall-Internet Banking – BOV Board resolution*. Il-Kunsill innota l-kontenut.

12.5.35 Applikazzjonijiet għall-permess ta' divertiment mill-Kunsill:

- *Maria Homoki obo Jumpmalta – Bouncy Castles & other Children entertainment* gewwa Marsalforn – 27 ta' Ġunju 2020 – 27 ta' Settembru 2020

Il-Kunsill qabel li għalissa ma jinħareġ l-ebda permess ta' divertiment, anke skond il-miżuri li nħargu mill-Awtoritajiet.

12.5.36 Ilment Nru. 24/2020 – A. Muscat

Talab biex jerggħu jitpoġġew l-iskips fi Triq Dun Karm Cachia minhabba l-fatt li familji Maltin qed joħroġu l-borża s-sewda mill-Ħadd filgħaxija, u qed jitqattgħu mill-qtates. Ma kinx hemm qbil li jerggħu jitpoġġew skips f'dik iż-żona.

12.5.37 Ilment Nru. 25/2020 – P. Buhagiar

Titlob biex isiru *dogbins* fi Triq ix-Xwejni (ħdejn is-salt pans). Ma kinx hemm qbil minn dawk preżenti.

12.5.38 Ilment Nru. 26/2020 – R. Zammit, Andrew Saliba, Joseph Portelli & Louis Zahra

Talba kongunta biex titwessa l-bankina fuq in-naħa tax-xellug fi Pjazza l-Assunta. Is-Sindku wieġeb li importanti li r-residenti jigu kkuntattjati biex ħadd ma jintlaqat hażin. Hu tenna li importanti ukoll ma jintilfix *parkings*. Talbu ukoll li ssir trinka taht il-bankina biex il-

12 of 13 | P a g e



cables tad-dawl jinjalghu minn mal-faċċata u jgħaddi kollox minn taħt l-art, anke jekk hemm bżonn iħallsu għal din it-trinka huma personalment. Hu nforma li snin ilu, meta saret il-Pjazza, l-Kunsill ta' dakinhar kien qabel biex ma titwessax il-bankina għax ma kienx hemm hafna ħwienet. Illum hawn aktar ħwienet. Hu talab u ddikjara biex jirtira mid-deċizzjoni biex ma' jkunx hemm kunflitt ta' interess billi hemm familjari mdaħħlin u hu wkoll *partner* ma' J. Portelli. Kien hemm qbil li l-Kunsill jagħmel talba lil Perit tal-Kunsill biex jara x'permessi kien hemm u biex jsiru l-pjanti meħtieġa. Qabel ma' tintbagħat talba lil Transport Malta, dawn il-pjanti jigu għad-diskussjoni fuq il-mejda tal-kamra tal-Kunsill.

12.6

Kunsiderazzjoni u Approvazzjoni tal-iSkeda ta' Pagamenti

Skeda ta' hlasijiet bin-numru 10/2020 għall-perjodu bejn it-21 ta' Marzu 2020 u l-21 ta' April 2020 li tammonta għal €34,689.70 giet approvata u ffirmata.

12.7

Tmien tal-Laqqgħa u data tas-seduta li jmiss.

Il-laqqgħa tal-Kunsill intemmet fis-6.45 ta' filgħaxija u bi qbil unanimu giet agġornata għal-Ħamis 28 ta' Mejju 2020 fil-5.15 ta' filgħaxija.

Konfermati, illum il-Ħamis 28 ta' Mejju 2020.



Nicky Saliba
Sindku



Neville Galea
Segretarju Eżekuttiv